

Fuglafjarðar kommuna

Ennivegur 38 · 530 Fuglafjørður · Føroyar
Tlf. 668000 · Telefax 444657/444647



J.nr. 2011-0004-0106

Dato: 28. februar 2013

KOMMUNUSTÝRISSKIPAN

FYRI

FUGLAFJARÐAR KOMMUNU

Upprunagóðkend 03. september 2001 við seinni broytingum

Fuglafjørður, tann 28. februar 2013

Fuglafjarðar býráð

KOMMUNUSTÝRISSKIPAN

fyri

Fuglafjarðar kommunu

28. februar 2013

Evnisyvirlit:

1. partur Býráðið
2. - Borgarstjórin
3. - Val av nevndum og vanligar reglur fyri virki teirra o.a.
4. - Fíggjarnevndin
5. - Føstu nevndirnar
6. - Aðrar nevndir
7. - Samsýningar o.a.
8. - Broytingar í stýrisskipanini o.a.

1. partur Býráðið

§ 1

Býráðið hevur 9 limir, ið verða valdir eftir teim til eina og hvørja tíð galdandi reglunum í kommunalu vallógini.

§ 2

1. petti. Samsvarandi reglunum í kommunustýrisslógini velur býráðið við meirilutavali ein borgarstjóra fyri alt valskeið býráðsins. Borgarstjórastarvið er fulltíðarstarv. Eisini velur býráðið við lutfalsvali ein 1. og ein 2. varaborgarstjóra.

2. petti. Um borgarstjórin ella varaborgarstjórin av eini ella aðrari orsök hevur forfall, røkja 1. ella 2. varaborgarstjórin í hesi raðfylgju borgarstjórastarvið. Varir fráveran meira enn 2 mánaðir, skal býráðið velja fyribils borgarstjóra ella varaborgarstjóra í teirra stað við gildi, til fráveran heldur uppat.

§ 3

Býráðið samtykkir eina fundarskipan, ið m.a. ásetur nærri reglur um fyrireiking, fundarboð, hvussu fundir skulu haldast og málsmannagongd o.a.

§ 4

1. petti. Býráðið tekur avgerð um, nær og hvar vanligir býráðsfundir skulu vera. Við byrjanini av hvørjum álfmanakkaári verður hetta kunngjørt á tann hátt, ið vanliga verður nýttur í kommununi. Býráðið hevur almennan fund vanliga eina ferð um mánaðin.

2. petti. Eykafundir verða hildnir, tá ið borgarstjórin heldur tað vera neyðugt, ella um 1/3 av limunum krevur tað. Borgarstjórin ger av, nær og hvar eykafundirnir skulu vera, og um høvi er til tess, verða hesir almannakunngjördir.

3. petti. Limur, ið hefur tørv at fáa upplýsingar og tekniskan stuðul frá kommunalu fyrisitingini í sambandi við málsviðgerðina, fær hesa við at venda sær til býráðsskrivarán.

2. partur Borgarstjórin

§ 5

1. petti. Nærri reglur um virksemi borgarstjórans verða ásettar í kommunustýrisskipanini, hetta sambært § 22 í kommunustýrisslóginu.

§ 6

1. petti. Borgarstjórin hefur dagligu leiðsluna av kommunalu fyrisitingini. Hetta er lýst í kapittul 4 í kommunustýrisslóginu, og eru uppgávur hansara m.a. hesar:

- hefur dagliga leiðslu av kommunalu fyrisitingini,
- býtir málini út til tær ymisku nevndirnar,
- tekur sær av málum, sum ikki fara í nakra nevnd,
- gevur fundarboð,
- fyrireikar býráðsfundir,
- kannar býráðslimir um, hvørji mál koma fyri á fundum,
- leggur mál og málsupplýsingar fram við einum hóskaði tíðarskeiði, so at býráðslimir kunnu gera sær sína egnu meting um málið,
- boðar frá, hvørji mál eru beind í nevnd síðani síðsta fund,
- ansar eftir, at mál, ið krevja býráðsviðgerð, fáa tílika viðgerð, og at neyðug ummæli verða fingin,
- sær til, at málini verða avgreidd og um neyðugt gera fyriskipan um hetta,
- tekur avgerðir í málum, ið ikki tola at bíða og har eingin orsök er til iva,
- ansar eftir, at farið verður fram eftir samtyktum býráðsins,
- ansar eftir, at allar útreiðslur og inntøkur hava neyðuga játtan og
- saman við einum persóni, sum býráðið hefur heimilað til tess, undirskrivar skjøl, ið binda kommununa og sum ikki krevja undirskrivtir frá býráðslimum..

2. petti. Borgarstjórin hefur eftirlit við, at mál, ið krevur býráðsins avgerð og hoyrir undir fyrisitingarøki hjá nevnd, verður lagt fyri býráðið saman við neyðugum nevndarummæli, áðrenn býráðið tekur avgerð.

3. petti. Borgarstjórin hefur eyguni eftir, at einki mál liggur á láni. Nevndirnar hava skyldu til at greiða honum frá teimum málum, tær hava við at gera, og hvussu tað liggur fyri við at avgreiða tey. Um tað er neyðugt, ger hann fyriskipan fyri, hvussu málini skulu verða avgreidd.

§ 7

1. petti. Borgarstjórin ansar eftir, at hvør peningaupphædd - tað veri seg inntøka ella útreiðsla við kommunukassan - er bókað í kommunuroknskapinum, og at upphæddin hefur heimild í ársfíggjarætlanini ella eykajáttan. Er talan um eina peningaupphædd, ið heimild ikki er fyri, leggur hann málið fyri býráðið.

3. partur Val av nevndum og vanligar reglur fyri virki teirra o.a.

§ 8

1. petti. Til at taka sær av teirri beinleiðis fyrisitingini av viðurskiftum kommununnar verða skipaðar ein fíggjarnevnd og ein ella fleiri aðrar fastar nevndir.

2. petti. Býráðið velur limir í tær nevndir, stjórnir og tílíkt, har býráðið ella kommunan sambært øðrum fyriskipanum skal verða umboðað.

3. petti. Val av limum og tiltakslimum í fastar nevndir o.a. fer fram á fyrsta býráðsfundi og beint aftan á valið av borgarstjóra og 1. og 2. varaborgarstjóra. (formansskapi). Valið fer fram eftir lutfalsvalháttinum sbrt. § 3. Verður avgjørt at velja av nýggjum, stendur øll nevndin fyri vali.

§ 9

1. petti. Býráðið kann seta serstakar ráðgevandi nevndir og staðbundnar nevndir, hetta sambært § 36 og 37 í kommunustýrslógini, ið skulu taka sær av ávísimum málum ella gera fyrireikandi ella ráðgevandi arbeiði fyri býráðið, fíggarnevndina ella hinar føstu nevndirnar, sí § 30, 31 og 32.

§ 10

1. petti. Hvør nevnd hevur sína gerðabók, har allar samtyktir nevndarinnar verða førdar. Við fundarløk verður gerðabókin lisin upp og undirskrivað av øllum teimum luttakandi nevndarlimunum.

2. petti. Hevur nevndarlimur serstöðu, kann hann krevja, at serstöða hansara í stuttum verður viðmerkt í gerðabókini. Tá mál, har nevndarlimur hevur serstöðu sambært gerðabókini, verða send øðrum myndugleikum, kann nevndarlimur krevja, at myndugleikin verður kunnaður um tað, ið stendur í gerðabókini. Nevndarlimurin kann viðleggja málinum grundgeving fyri serstöðu síni.

3. petti. Nevndarlimur kann, áðrenn ein nevndarsamtykt verður sett í verk sambært § 32 í kommunustýrslógini krevja, at eitt mál kann verða lagt fyri kommunustýrið til endaliga avgerð.

§ 11

1. petti. Hendir tað, at ein nevnd hugsar um at fremja ætlanir, ið nema við arbeiðsøkið hjá aðrari nevnd, verða samráðingar at fara fram við hesa ella ummæli fingið frá hesi nevnd, áðrenn ætlanirnar verða settar í verk. Um neyðugt luttaka fíggarnevndin og borgarstjórin í samráðingunum.

2. petti. Hvør nevnd sendir, um teknisku nevndina og fíggarnevndina, tilráðing til býráðið viðvíkjandi íleggingararbeiði, ið hoyrir undir hennara fyrisingarøki.

§ 12

Nevndirnar ansa eftir, at ikki verður brúktur meira peningur enn avsettur er sambært teim einstøku upphæddunum á ársfíggarætlanini ella er játtaður við eykajáttan. Um tað er hildið ynskjandi ella neyðugt at játta meira pening, senda nevndirnar - um fíggarnevndina - býráðnum tilráðing hesum viðvíkjandi.

Sambært § 31, stk. 1 í kommunulógini ansar nevndarformaður eftir, at farið verður fram eftir nevndarsamtyktunum, somuleiðis sum hann eisini ansar eftir, at allar útreiðslur og inntøkur hava neyðuga játtan.

§ 13

Nærri reglur um nevndararbeiði kunnu verða ásettar í fundarskipan, sum býráðið góðtekur.

4. partur Fíggarnevndin

§ 14

1. petti. Í fíggjarnevndini situr borgarstjórinn, ið er nevndarformaður, og 2 aðrir býráðslimur.

Fíggjarnevndin fýrisitur tey málsøki, sum lögð eru til hana sambært kapitl 8 í kommunustýrslógini.

2. petti. Fíggjarnevndin fýrisitur mál viðvíkjandi kassa- og roknskaparverkinum, lønar- og starvfólkaviðurskiftum, burturleigu av ognum í minni enn fimm ár, tó ikki kommunalar íbúðir jvn.fr. § 24, 4. petti og allari umsiting kommununnar.

3. petti. Fíggjarnevndin sendir býráðnum tilráðing um keyp ella sølu av føstum ognum, veðseting og um burturleigu í meira enn fimm ár av ognum kommununnar.

4. petti. Øll mál, ið snúgva seg um fígging, skulu - áðrenn tey verða lögð fýri býráðið til samtyktar - hava verið til ummælis hjá fíggjarnevndini.

§ 15

1. petti. Fíggjarnevndin ansar eftir, at peningaognir kommununnar - íroknaður tann peningur, ið ikki er neyðugur til gjaldingar av dagligu útreiðslunum - verða goymdar á tryggan hátt og eisini soleiðis, at tær geva sum mest av sær.

2. petti. Tær peningaognir, ið ikki eru neyðugar at hava til taks í reiðum peningi fýri at greiða dagligu útreiðslurnar, skulu verða settar inn í peningastovn, á postgirokonto ella settar í slík lánsbrøv, sum verða nýtt, tá ið tað snýr seg um ognir hjá ómyndingum.

3. petti. Virðisbrøv kommununnar skulu - um tey ikki verða tryggjað á annan fullgóðan hátt - fáa átekning um, at tey eru ogn kommununnar, og at eingin hevur ræði á nøkrum virðisbrævi uttan við samtykki býráðsins. Um tað er møguligt, skal átekningin verða skrivað í bók hjá avvarðandi stovni.

4. petti. Somu skyldur, sum frammanfýri eru tilskilaðar, hevur fíggjarnevndin viðvíkjandi øðrum peningaognum, sum kommunan hevur um hendur.

§ 16

1. petti. Fýri 1. oktober sendir fíggjarnevndin býráðnum uppskot til ársfíggjarætlan fýri komandi fíggjarár.

2. petti. Uppskot til ársfíggjarætlan skal viðgerast tvær ferðir í býráðnum við í minsta lagi 14 daga millumbili. Ársfíggjarætlanin skal vera endaliga samtykt í seinasta lagi 1. desember og latin landsstýrismanninum í fíggjarmálum innan 3 gerandisdagar aftaná.

3. petti. Við hvørjari upphædd á uppskotinum skal verða viðmerkt:

- 1) tann upphædd, ið verður skotin upp fýri komandi ár.
- 2) tann upphædd, ið er avsett fýri verandi roknskaparár, og
- 3) tann upphædd, ið er inngoldin ella brúkt í undanfarna roknskaparári.

Um roknskapurin fýri undanfarna ár ikki er lagdur fram, kunnu fýribils tøl úr honum verða nýtt.

4. petti. Tær íleggingar- og fíggjarætlanir, ið nevndin hevur gjørt, verða lagdar fram saman við uppskotinum til ársfíggjarætlanina. Við uppskotinum skulu eisini fylgja upplýsingar um tær fíggjarligu broytingar, sum kunnu væntast í komandi roknskaparári.

§ 17

Fíggjarnevndin hefur ábyrgdina av:

- 1) at gjørd verður ein bókhaldsførsluskipan, ið gjølla sýnir, hvussu kommunuognin verður umsitin,
- 2) at liðugur roknskapur við møguligum viðmerkingum verður grannskoðaður,
- 3) at viðgera og taka støðu til viðmerkingar frá grannskoðanini,
- 4) at leggja grannskoðaðan roknskap fyri býráðið til góðkenningar og undirskrivningar, og
- 5) at leggja grannskoðanarfrágreiðing fyri býráðið til viðgerðar.

§ 18

Fíggjarnevndin ansar eftir, at ikki verður farið upp um tær á fíggjarætlanini viðtiknu peningaupphæddir ella samtyktu eykajáttanir, hvørki tilsamans ella tá talan er um einstakar upphæddir, og at ikki verður farið undir eitt arbeiði, fyrr enn neyðug játtan er tøk sbt. § 19, 2. petti.

§ 19

1. petti. Fíggjarnevndin hefur eftirlit við fyrisitingini av peningi og bókhaldi kommununnar. Hon ansar eftir, at inntøkurnar hjá kommununi koma inn rættstundis, og at møgulig útistandandi skuld verður innkravd. Eisini ansar nevndin eftir, at eftirstøðulistar verða gjørdir og kannar hesar við hókandi millumbili.

2. petti. Fíggjarnevndin ásetur tær reglur, sum kommunala umsitingin hefur at ganga eftir, tá ið tað snýr seg um at siga nevndini frá, um tað í nøkrum føri er farið - ella kann væntast at verða farið - upp um tær einstøku peningaupphæddir á ársfíggjarætlanini ella tær upphæddir, ið játtaðar eru sambært eykajáttan.

3. petti. Fíggjarnevndin ansar eftir, at øll onnur skjøl verða goymd á trygган hátt.

5. partur Hinar føstu nevndirnar

§ 20

1. petti. Hesar føstu nevndir umfamt fíggjarnevndina skulu verða valdar:

1. Tekniska nevndin
2. Mentamálanevndin
3. Vinnunevndin
4. Sosiala nevndin

2. petti. Limirnir í teim í 1. petti umrøddu nevndum verða valdir millum býráðslimirnir.

§ 21

Eftir áheitan frá fíggjarnevndini og innan eina tíðarfreist, sum henda nevnd setur, skulu nevndirnar koma við teirra parti av uppskotinum til ársfíggjarætlanina og til gerð av íleggingar- og fíggjarætlanum.

§ 22

Hvør nevnd gevur tilmæli til býráðið í málum, innan hennara fyrisitingarøki, har tað sambært lóg áliggur býráðnum at geva tilmæli ella taka støðu.

§ 23

Hvør nevnd ansar eftir, at ikki verður farið upp um tær á fíggarætlanini viðtiknu peningaupphæddir og eykajáttanir, hvørki tilsamans ella tá talan er um einstakar upphæddir, og at ikki verður farið undir eitt arbeiði, fyrr enn neyðug játtan er tøk sbrt. § 19, 2. petti.

§ 24

Tekniska nevndin

1. petti. Tekniska nevndin hevur 3 limir og 3 varalimir, sum valdir verða fyri hvønn limin sær og skipar seg eftir skipan býráðsins við formanni og næstformanni.

2. petti. Nevndin fyrisitur kommunalu teknisku málsøkini, sum t.d. verkstaðin, vatnverkini, vegirnar, kloakkirnar, gøtuljósini og onnur teknisk viðurskifti, ið ikki hoyra undir aðra nevnd, og skipar fyri teimum arbeiðum, sum skulu verða gjørd í hesum sambandi.

Nevndin ansar eftir, at tær viðtøkur og reglugerðir, sum galda fyri nevndu málsøki, verða fylgdar.

3. petti. Nevndin hevur tekniskt eftirlit við almennum plássum, vegum, kloakkum, vatnveiting, reinsiverkum, almennum náttúsum o.ø., somuleiðis sum nevndin eisini umsitir renovatiónina, djóraupptøku og moldgoymsluna, sum annars roknskaparliga eru lögð undir økið 7 "Kommunal virki".

4. petti. Tá gøtu-, veg-, vatn- og onnur íleggingararbeiði skulu verða sett í verk, sendir nevndin tilmæli til býráðið hesum viðvíkjandi, jfr. § 11, 2. petti, og skipar fyri, at arbeiðini verða framd samsvarandi teirri av býráðnum samtyktu arbeiðsætlan.

Nevndin fyriskipar uppsetan av navnaskeltum á gøtum, vegum, torgum, støðum o.ø. og hevur í øllum førum eftirlit við, at fyriskipanirnar í vegareglugerðini um gerð og yvirtøkur av gøtum og vegum verða hildnar.

5. petti. Skylda kommununnar til at reinsa gøtur, vegir og útiverupláss (torg) er lögð til nevndina, og leiðir og útinir hon hesi arbeiði - eisini tá talan er um kavagrevstur og at beina fyri burturkastinum frá øllum hesum arbeiðum.

6. petti. Nevndin fyrisitur somuleiðis øll mál, ið sambært byggilóggávu og lóg um býarskipanir og byggisamtyktir eru lögð undir býráðið.

7. petti. Nevndin fyrisitur allar umsóknir um bygging og sundurluting og viðger hesar sambært galdandi lógum, reglugerðum og fyriskipanum og ansar eftir, at øll bygging er í samsvari við hesum.

8. petti. Nevndin umsitir fríðkan av viðarlundum, spæliplássum, gøtum og viðlíkahaldið av øllum bygningum, áum og veitum og jarðarognum, tað veri seg traðarognum, urtagarðs- og øðrum jarðarstykkum og trygging av virðum hjá kommununi. Um so er, at bygningar, frílendi vm. hoyra málsøki hjá aðari nevnd, serliga á fíggarliga økinum, so skulu nevndirnar samskifta fyrst í hvørjum fíggarári við teknisku nevndina um, hvussu møgulig viðlíkahald verða framt.

9. petti. Nevndin sendir býráðnum um fíggarnevndina tilráðing um keyp ella sølu av føstum ognum og um burturleigu í meira enn fimm ár av teimum ognum, sum hoyra undir málsøki hjá nevndini. Eisini sendir hon eftir áheitan fíggarnevndini tilmæli viðvíkjandi burturleigu av tílkum ognum.

10. petti. Nevndin hevur eftirlit við, at gingið verður eftir teimum servituttum og deklaratiónum, sum álagdar eru til frama fyri kommununa.

§ 25 **Mentamálanevndin**

1. petti. Mentamálanevndin hefur 3 limir og 3 varalimir, sum valdir verða fyri hvønn limin sær, og skipar nevndin seg eftir skipan býráðsins við formanni og næstformanni.

2. petti. Nevndin fyrisitur fíggjarviðurskiftini hjá kommunalum skúlum, somuleiðis sum nevndin eisini umsitur útvegan av innbúgví, amboðum og tílíkum til teirra. Nevndin fyrisitur, í samráð við teknisku nevndina viðlíkahaldinum av skúlabygningum, mentanarbygningum, útiveruplássum, leikvallum/stadion, viðalundum vm. Sjálvt um útiverupláss og viðarlundir fíggjarliga eru undir tekniska roknskaparøkinum (øki 6), so skal nevndin koma við sínum tilmælum í sambandi við serliga møguligar lögur, broytingar og størri umvælingar.

Nevndin ansar eftir, at tær viðtøkur og reglugerðir, sum galda fyri nevndu málsøki, verða fylgdar.

3. petti. Nevndin fyrisitur kvikmynda- og bókasavnsviðurskifti kommununnar, søvn, mentanarhús, ungdómshús og onnur mál av mentunarligum týðningi í kommununi. Nevndin skal árliga koma við uppskoti til fíggjarætlan fyri bókasavnið, eins og roknskapartilmæli savnsins.

4. petti. Nevndin gevur viðmæli til býráðið í málum viðvíkjandi nøvnum á nýggjum gøtum, vegum o.ø. sambært tilmæli frá serstakari nevnd, bólki e.ø.

5. petti. Nevndin fyrisitur mál, ið snúgva seg um útlán og burturleigu av rúmunum í kommunalum ognum til nýstlu hjá feløgum o.ø., ið ætlað eru til mentanarendamál.

6. petti. Eftir nærri fyriskrivaðum reglum frá býráðnum umsitur nevndin studningsjáttanir til skúlabørn og til feløg, herundir eisini fyri stovnandi tiltøkum til frama fyri slík, o.tl.

7. petti. Nevndin umsitir alla frítíðarundirvísing og kemur við sínum uppskoti til fíggjarætlan til býráðið, somuleiðis sum nevndin eisini umsitir kommununar part av musikkskúlaskipanini, tó ikki viðurskifti viðvíkjandi sjálvari undirvísingini og lærarum, ið starvssettir eru av Mentamálaráðnum.

§ 26 **Vinnunevndin**

1. petti. Vinnunevndin hefur 3 limir og 3 varalimir, sum valdir verða fyri hvønn limin sær, og skipar nevndin seg eftir skipan býráðsins við formanni og næstformanni..

2. petti. Nevndin fyrisitur havnir eins og smábátahavnir og skipar fyri teimum arbeiðum, sum skulu verða gjørd í hesum sambandi. Sama er galdandi fyri kommunalar bygningar og annan útbúnað og ognir, ið hoyra havnunum til. Nevndin umsitur saman við fíggjarnevndini peningaviðurskifti og roknskaparhaldið hjá havnunum, hetta samsvarandi teimum til eina og hvørja tíð galdandi reglum viðvíkjandi fyrisiting av havnum o.ø.

Nevndin ansar eftir, at tær viðtøkur og reglugerðir, sum galda fyri nevndu málsøki, verða fylgdar.

3. petti. Nevndin fýrisitir eisini vinnuøkir og vinnubýgningar, oljuvinnu, fiskivinnu, ferðavinnu (herundir Kunningarstovu), handils- og tænastruvinnu, vinnunýskapari, vinnuplanlegging (strategi) og hýruvognsloyvir.

§ 27 **Sosiala nevndin**

1. petti. Sosiala nevndin hevur 3 limir og 3 varalimir, sum valdir verða fýri hvønn limin sær, og skipar nevndin seg eftir skipan býráðsins við formanni og næstformanni.

2. petti. Til at viðgera tey ymsu sløgini av málum kann nevndin velja eykanevndir við minst 3 limum - valdum eftir lutfalli. Formaðurin í sosialu nevndini skal helst vera formaður í ella limur av slíkum eykanevndum.

3. petti. Nevndin tekur avgerðir í málum, ið sambært lóggávuni hoyra undir sosialu nevndina. Í tann mun fýriskipaninar í lóggávuni ikki eru til hindurs, hevur nevndin eisini tær heimildir, sum sambært sosialu lóggávuni eru lagdar til býráðið.

4. petti. Nevndin er eisini nevnd fýri hesar stovnar og skipanir: "Dagstovnin í Fuglafirði" og "Stropan á Kambsdali", "Frítíðarskúlan Kamb", kommunala dagrøkt og Eldrasambýlið Vesturstovu.

Nevndin umsitir eisini kommunala partin av konmmunulæknaskipanini og heilsuskipanini, og hevur ábyrgd av øllum kommunalum hølum, ið nýtt verða í hesum sambandi, eisini hølum til kommunulæknaavloysarar.

5. petti. Nevndin fýrisitur, í samráð við teknisku nevndina viðlíkahaldinum av bygningum sí 4. petti, og skal eisini koma við tilmælum um lögur og størri umvælingar á sosiala økinum.

Nevndin ansar eftir, at tær viðtøkur og reglugerðir, sum galda fýri nevndu málsøki, verða fylgdar.

6. petti. Nevndin fýrisitur teir stovnar hjá kommununi, ið ætlaðir eru til sosial- og heilsulig endamál og kommunalar íbúðir, sí 4. petti og skipar fýri útvegan av innbúgvi, amboðum og tílkum til hesar.

7. petti. Nevndin fýrisitur tiltøk fýri útbúgving av ungum til arbeiðsmarknaðin.

8. petti. Nevndin umsitir málsøkið Eysturoyar Røktar- & Ellisheim, og er formaðurin í nevndini eisini stýrislimur kommununar fýri heimið.

6. partur **Aðrar nevndir**

§ 28 **Ráðgevandi Umhvørvisnevndin**

1. petti. Ráðgevandi Heilsu- og umhvørvisnevndin hevur 3 limir.

2. petti. Nevndin viðgerð og tilmælir eftir áheitan frá býráðnum/føstu nevndunum tey mál og kærur, ið sambært lóggávuni, kunngerðum, reglum um umhvørvisnevnd, nátúrufriðingarnevnd og fýriskipanum, eru lögð undir kommununa, og kann nevndin um neyðugt skipa fýri arbeiðum/tiltøkum, sum kunnu verða gjørd í hesum sambandi eftir nærri avtalu.

3. petti. Reglugerðin, sum samtykt er av býráðnum tann 30. apríl 2009 við seinni broytingum, verður eftir 01. mai 2009 galdandi fyri nevndina og nevndararbeiði annars.

§ 29 Hellunevndin

1. petti. Til at taka sær av áhugamálum á Hellunum verður vald ein nevnd við 3 limum.

Tveir limir verða valdir av býráðnum millum borgarar á Hellunum eftir reglum í kommunalu vallógini. Valbæri og valrætt hava tey, sum hava valrætt og eru valbær til býráðið.

Triðji limurin, ið er borgarstjórin, er føddur limur, men kann ikki verða formaður.

Nevndin skipar seg við formanni og næstformanni.

2. petti. Hellunevndin vegleiðir, umrøður og ger tilmæli til býráð og nevndir í málum, ið hava við spurningar á Hellunum at gera.

§ 30 Skattakærunevndin fyri Eysturoy

1. petti. Skattakærunevndin hevur 1 limr úr Fuglafjarðar kommunu, sbrt. kunngerð nr. 8 frá 5. februar 2001 um val av limum í kommunalu skattakærunevndirnar Fyri kommununar part er talan um eina Skattakærunevnd fyri alla Eysturoy, har kommunan velur 1 lim og 1 varalim í hansara stað.

2. petti. Nevndin fyrisitur mál, ið sambært lóggávuni, kunngerðum, reglum um skattakætur og fyriskipanum, eru lögð undir hana, og skipar fyri teimum arbeiðum, sum skulu verða gjørd í hesum sambandi.

§ 31 Barnaverndarnevndin

1. petti. Barnaverndarnevndin hevur 3-5 limir, hetta sambært Kapittul 2 "Umsiting av barnaverndarmálum" § 4, stk. 2 í løgtingslóg nr. 18 frá 08. mars 2005 um *barnavernd*, sum seinast er broytt við løgtingslóg nr. 104 frá 24. oktober 2012.

2. petti. Nevndin fyrisitur mál, ið sambært lóggávuni, kunngerðum, reglum um barnavernd og fyriskipanum, eru lögð undir kommununa, og skipar fyri teimum arbeiðum, sum skulu verða gjørd í hesum sambandi.

§ 32 Tilbúgvingarnevndin

1. petti. Tilbúgvingarráðið hevur 5 limir.

2. petti. Í tilbúgvingarráðnum sita 3 limir, tilnevndir av býráðnum, brunaumsjónarmaðurin og ein limur, sum Føroya landfúti tilnevnir.

Tilbúgvingarráðið umsitir alla kommunala tilbúgving og "Rakstur og íløgur" í tilbúgvingarverkið (brunaverkið), sum annars roknskaparlíga liggja undir øki 7 "Kommunal virkir" og kemur við uppskoti til fíggarætlan til fíggarnevndina, sum í nevndarhøpi er yvirleggjandi nevnd.

§ 33 **Ferðslunevndin**

1. petti. Ferðslunevndin hefur 3 limir.

2. petti. Í ferðslunevndinni sita 2 limir tilnevndir av býráðnum og ein limur, sum lögreglan tilnevnir.

3. petti. Nevndin skipar seg við formanni og næstformanni.

7. partur **Samsýningar o.a.**

§ 34

1. petti. Borgarstjórin fær í fulltíðarstarvi sínum samsýning á javnt við **37. flokk** sambært sáttmála millum Fíggjarmálastýrið og Tænastumannafelag landsins.

2. petti. Tá ið borgarstjórin fer frá, fær hann samsýning eftir somu reglum sum landsstýrismaður, sambært góðkendu skipanini viðvíkjandi eftirløn, eftirsitiløn v.m. til borgarstjóra, sum hildið verður fram við.

3. petti. Eftirsitandi hjúnafelegi ella børn undir 18 ár eftir borgarstjóranum í starvi fær/fáa samsýning eftir somu reglum sum eftirsitandi hjúnafelegi og børn eftir landsstýrismann, sbrt. § 12,2 í kunngerð um samsýning v.m. sambært kommunustýrslógini.

4. petti. Fyrrverandi borgarstjórin hefur rætt til egna eftirløn, eftir somu reglum sum fyrrverandi landsstýrismenn, sbrt. § 12, 2.1, í kunngerð um samsýning v.m sambært kommunustýrslógini.

5. petti. Eftirsitandi hjúnafelegi og børn eftir fyrrverandi borgarstjóra hefur, eftir somu reglum sum eftirsitandi hjúnafelegi og børn eftir landsstýrismann, rætt til part av teirri eftirløn sum borgarstjóri hevði rætt til.

6. petti. Eftirsitandi børn undir 18 ár hava rætt til barnaeftirløn eftir somu reglum sum eftirsitandi børn eftir fyrrverandi landsstýrismenn.

7. petti. Samsýning, borðfæ og eftirløn verða goldin frammanundan við 1/12 um mánaðin.

8. petti. Borgarstjóri fær ikki fundar- og aðrar samsýningar sbrt. § 9,6 í kunngerð um samsýning v.m. sambært kommunustýrslógini.

9. petti. 1. varaborgarstjóri fær eina árliga samsýning uppá 10% av samsýningi, ið verður givin borgarstjóranum, jfr. § 10, stk. 2 og 11, stk. 1 og 2 í kunngerð um samsýning v.m sambært kommunustýrslógini.

10. petti. Árlig føst fundarsamsýning til lim í býráðnum er **27** ferðir upphæddina í § 2, stk. 2, nr. 2, í kunngerð um samsýning v.m sambært kommunustýrslógini, svarandi til kr. 28.350,00 árliga.

11. petti. Formonnunum í teknisku nevndini, mentamálanevndini, vinnunevndini og sosialu nevnd verður veitt ein føst árlig samsýning upp á kr. 12.600,00 svarandi til § 7 og § 6, stk. 1 og 2 3) í kunngerð nr. 14 frá 15. mars 2006 við seinni broytingum um samsýning v.m. sambært kommunustýrslógini.

Samsýning til nevndarlimir í fœstu nevndunum verður veitt sum ein árlig samsýning, sum er kr. 12.600,00 eftir omanfyri standandi kunngerð.

12. petti. Samsýning verður goldin til og við endan á tí mánaði, tá viðkomandi ikki er í starvinum longur, ella at viðkomandi ikki hevur røkt starvið samanhangandi í 3 mánaðir, sbt. § 17,1 í kunngerð um samsýning v.m sambært kommunustýrslógini. Er frávera grundað á sjúku, barnsurð, ella ættleiðing, hevur viðkomandi rætt til samsýning í upp til 6 mánaðir, sbt. § 17,2 í kunngerð um samsýning v.m. sambært kommunustýrslógina.

13. petti. Tiltakslimur fær samsýning sum býráðslimur ella nevndarlimur. Tiltakslimur fær tó einans lutfalsliga samsýning fyri tað tíðarskeið, hann fyribils er limur. Tiltakslimur, sum einans møtir á einstøkum fundi, fær tá fundarsamsýning sbt. § 7, 1-2 í kunngerð um samsýning v.m. sambært kommunustýrslógina.

14. petti. Kommunustýrslimur, sum limur eru í øðrum nevndum og umboðum fáa fundarpening fyri arbeiðið í nevndunum sambært § 5 í kunngerð um samsýning v.m. sambært kommunustýrslógini, borgarstjórin tó undantikin. (0-3 tímar kr. 525,00, 3-5 tímar kr. 1.050,00 og 5>tímar kr. 1.575,00. Sama er galdandi fyri skeiðsluttøku, sum býráðið og/ella fyrisitingin skipa fyri.

15. petti. Nevndarlimur, sum ikki eru kommunustýrslimur, fáa fundarpening fyri arbeiði í nevndunum sbt. § 5 í kunngerð um samsýning v.m. sambært kommunustýrslógini, sí 14. petti.

16. petti. Onnur enn kommunustýrslimur kunnu fáa fundarpening fyri arbeiði í nevndum, bólku o.l. sbt. § 5 í kunngerð um samsýning v.m. sambært kommunustýrslógini, sí 14. petti.

8. partur **Broytingar í stýrisskipanini o.a.**

§ 35


Henda kommunustýrisskipan og broytingar í henni skulu verða viðgjørd á tveimum býráðsfundum, við minst 14 daga millumbili.

- *Framløgð á býráðsfundum tann 26. juni og 03. september 2001*
- *og góðkend 03. september 2001*
- *Broytt á býráðsfundi 18. desember 2003 (§ 24 og 28)*
- *Broytt á býráðsfundi tann 11. november 2004 (nýggj grein 29 um Hellunevnd)*
- *Broytt á býráðsfundi 29. juni 2006 – 01. juni 2006 Samsýningar § 34, 10. og 11. petti og broytan av §20 um fastar nevndir og § 33 um ferðslunevnd)*
- *Broytt á býráðsfundi 04. juni 2009 – 30. apríl 2009 "6. partur "Aðrar nevndir" § 28 um Ráðgevandi Umhvørvisnevndina.*
- *Endurskoðað og broytt á býráðsfundum 24. januar og 28. februar 2013.*

Fuglafjarðar býráð



Sonni á Horni
borgarstjóri



Jákup Frants Larsen
býráðsskrivari